



د پروگرام په اړه:

د کلیوالي اقتصاد د پیاوړتیا پروگرام د کلیو بیارغونې او پراختیا وزارت یو له کلیدي پروگرامونو څخه دی ، چې موخه یې د هېواد د ۳۴ ولایتونو په ۷۶ ولسوالیو کې د بېوزله کلیوالي مېرمنو د اقتصادي او ټولنیز ژوند کچه لوړول دي. یاد پروگرام کابو د هېواد په هر ولایت کې دوه ولسوالۍ تر پوښښ لاندې راوستي دي. د کلیوالي اقتصاد د پیاوړتیا پروگرام په پنځه کلنه موده کې ۴۰۰۰۰ د سپما گروپونه، د پور او سپما ۵۰۰۰ کلیوالي اتحادیې، ۵۰۰۰ تولیدي گروپونه او ۵۰۰ تولیدي اتحادیې جوړوي، چې شاوخوا ۶۲۵۰ کلیوالي پرمختیایي شوراګانو یا CDCs په مرسته به دا هدف ترلاسه کړي.

په دې گڼه کې

- په کندهار ولایت کې د داخلي تولیداتو ستر نندارتون جوړ شو
- په سمنګان ولایت کې سپما گروپونه جوړ شول
- په غور ولایت کې د کلیوالي مېرمنو د لاسي صنایعو لومړنی نندارتون ترسره شو
- د کلیوالي اقتصاد د پیاوړتیا ملي پروگرام د ۲۰۲۰ز کال د فعالیتونو د ارزونې ناسته پیل شوه
- په سویل لویدیځ زون کې د کلیوالي اقتصاد د پیاوړتیا ملي پروگرام فعالیتونه
- په هلمند ولایت کې د غږیتوب د ترلاسه کولو ابتدایي روزنه ورکړل شوه
- په هرات ولایت کې د غالیو اوبدنکیو لپاره روزنیزه لیدنه ترسره شوه
- او نور ...

تولیدی کلي

په غور ولایت کې د کلیوالي مېرمنو د لاسي صنایعو لومړنی نندارتون ترسره شو



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام له خوا د غور ولایت د کلیو پراختیا په ریاست کې د یوې ورځې لپاره یو نندارتون د «همدلي» په نامه د وسیم غوري هوټل په سالون کې جوړ شو. چې پکې د غور ولایت د والي مرستیال، د کلیو پراختیا رییس، دولتي ریسانو، مدني فعالانو او رسنیو ګډون کړی وو.

په دې نندارتون کې د پروگرام ۱۵ ښځینه متشبثینو له ۱۵ مختلفو کلیو څخه برخه اخیستې وه، چې خپل کلیوالي لاسي صنایع لکه د مریو جوړ شوي وسایل، ټغرونه، خامکدوږۍ، په لاس ګڼدل شوي یخنونه او نور جوړ شوي تولیدات یې نندارې او پلورنې ته وړاندې کړل. نندارتون ته راتلل ازاد وو، چې نږدې ۲۰۰۰ غوریانو له دې نندارتون څخه لیدنه وکړله.

د یادونې وړ ده، چې په لومړي ځل د غور ولایت په مرکز کې د پروگرام له خوا داسې نندارتو جوړېږي او د غور د خلکو لخوا یې په پراخه کچه ملاتړ کېږي.

په سمنګان ولایت کې سپما گروپونه جوړ شول



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام، د خپلو فعالیتونو په لړ کې دا ځل د سمنګان ولایت په ایبک او حضرت سلطان ولسوالیو کې ۴۲ سپما گروپونه چې ۴۴۶ تنه پکې غږیتوب لري؛ جوړ کړي دي. له دې سره هممهاله یې یادو سپما گروپونو ته د پروگرام د موخو او نورو اړوندو موضوعاتو په اړه روزنې هم ورکړي دي.

د یادونې وړ ده، چې ۱۸ سپما گروپونو ته د قرطاسیې د بندلونو وېش له هغو فعالیتونو څخه دي، چې په دې وروستیو کې د پروگرام سیمه ییزه کارکوونکو له خوا د سمنګان ولایت په حضرت سلطان ولسوالۍ کې ترسره شوي دي.

په کندهار ولایت کې د داخلي تولیداتو ستر نندارتون جوړ شو



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام، لسو تنو ګټه اخیستونکیو په سویل لویدیځ زون کندهار ولایت کې د افغانستان د سوداګرۍ او صنایعو خونې له خوا په جوړ شوي درې ورځني نندارتون کې ګډون وکړ.

دا نندارتون چې له داخلي تولیداتو څخه د ملاتړ په موخه د کندهار ولایت په شاهي سالون کې د دریو ورځو لپاره جوړ شوی، څه دپاسه پنځوسو سوداګریزه موسسو ته یې د سیمه ییزه تولیداتو د پلورنې زمینه برابره کړې ده.

یو شمېر تولیدات لکه: وطنی جامې، په لاس ګڼدل شوي یخنونه، د ماشومانو لباسونه، له مریو څخه جوړ د ښکلا او تزیین وسایل، خوراکي توکي او نور کلیوالي تولیدات په دې نندارتون کې د نندارې او پلورنې په موخه وړاندې شوي دي.

د کلي اتله

شمیلا اته میاشتې وړاندې د دهادي ولسوالۍ په حسین اباد کلي کې په مزده سپما گروپ کې غږیتوب ترلاسه کړ، څه موده وروسته یې له گروپ څخه ۱۵۰۰ افغانۍ پور ترلاسه کړ، او د خاوند د ترکانۍ دوکان ته یې پرې لرګي واخیستل او له دې طریقه یې په میاشتني ډول ۵۰۰۰ افغانۍ ګټه ترلاسه کوله.

عنایت الله د شمیلا خاوند وایي: «زه او مېرمن مې هره ورځ د ترکانۍ په دوکان کې کار کوو، هغه پیسې چې مېرمنې مې له سپما گروپ څخه پور اخیستي دي، لرګي مې مو پرې رانېولي، او کار مو پرې نسبتاً ښه شوی دی، موږ هڅه کوو، چې پور هم ژر خلاص کړو.»

شمیلا او خاوند یې د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام څخه خوښ برېښي او هغوی له نورو کلیوالو څخه هم هیله کوي، چې په یاد پروگرام کې په ګډون کولو سره خپل او د کورنۍ اقتصاد پیاوړی کړي.

شمیلا عمري، د بلخ ولایت د دهادي لسوالۍ د حسین آباد کلي اوسېدونکې

د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د ۲۰۲۰ز کال د فعاليتونو د ارزونې ناسته په هرات ولايت کې د کليو د بيارغونې او پراختيا وزارت د پروگرامونو د معين، د ښځو چارو وزارت د مېرمنو د اقتصادي پياوړتيا معينې، د هرات ولايت مقام د ټولنيزو او کلتوري چارو مرستيالې او نورو چارواکيو په حضور کې پيل شوه .

په دې ناسته کې، د کليو د بيارغونې او پراختيا وزارت د پروگرامونو مرستيال ښاغلي پوپل حبيبي لومړی د کليو د بيارغونې او پراختيا وزارت د پروگرامونو د عمده لاسته راوړنو په اړه معلومات وړاندې کړل، هغه وويل چې په همدې ورځو کې به د (ملي دسترخوان) برنامه چې د هېواد ۹۵٪ نفوس د دې برنامې تر پوښښ لاندې راشي، او له ولايت مقام څخه مې هيله ده، چې د دې پروگرام څخه پياوړی نظارت وکړي او هغه تشويشونه چې په دې اړه کې له ولس سره شته دي، هيله ده، چې ولايت مقام خپل نظارت دوام ورکړي .

هغه د کليوالي اقتصاد د پياوړتيا ملي پروگرام په اړه وويل: «خوښ يم، چې نن د کليوالي اقتصاد د پياوړتيا ملي پروگرام د ۲۰۲۰ز کال د فعاليتونو د ارزونې په ناسته کې گډون کوم، دا پروگرام له ۲۰۰۹ز کال راهيسي په ۵ ولايتونو کې د کليو د بيارغونې او پراختيا وزارت له لورې پيل شو، اوس دا دی، په ۳۴ ولايتونو کې فعاليت لري، او وزارت ژمن دی چې د هېواد هر کلی اقتصادي کړي او په کليو کې متوازن انکشاف رامنځ ته کړي، دا پروگرام به له دې وروسته د ښځو چارو وزارت له چتر لاندې فعاليت کوي، زه د کليو د بيارغونې او پراختيا وزارت په استازولي د پروگرام ټولو مسوولينو او د ښځو چارو وزارت ته ډاډ ورکوم، چې موږ به تل ښه همکاران يو. دا پروگرام خورا حساس پروگرام دی او د ښځو چارو وزارت بايد يادو حساسيتونو ته په پام بايد دا فعاليتونه مخ ته يوسي او بايد هڅه وشي، چې د دې پروگرام د لومړي مرحلې په پای کې چې په ۲۰۲۳جون کې په پلان کې ده، د دويمې مرحلې د بيا تمديد له پاره بايد له اوسه فعال او په موثر ډول مخ ته لاړ شي.»

د ښځو چارو وزارت د مېرمنو د اقتصادي پياوړتيا معينې آغلې نذيره رحمان هم په خپله وينا کې وويل، چې د کليوالي اقتصاد د پياوړتيا ملي پروگرام انتقال دې وزارت ته د جلالتمآب جمهور رييس د فرمان پر بنسټ وو، چې د ښځو چارو وزارت يې له يو پاليسي جوړونکي وزارت څخه په يو اجرائي وزارت تبديل کړ. هغې زياته کړه، چې زه ډاډ درکوم، چې موږ به له دې پروگرام سره له همغږۍ او نظارت پرته چې په هره اداره کې يو اصل دی، کومه بله مداخله ونه کړي، آغلې نذيرې زياته کړه، چې اوس مهال د يادې برنامې يوازې مرکزي برخه وزارت ته د انتقال په حال کې ده او له دې وروسته به د دې پروگرام ولايتي برخې هم انتقال شي، هغې زياته کړه، چې WEERDP به يوازينی پروگرام نه وي، چې د ښځو چارو وزارت ته انتقالېږي بلکې د مېرمنو د اقتصادي پياوړتيا – د لومړيتوب پروگرام WEE-NPP به هم ډېر زړ ياد وزارت ته انتقال شي .

د کليوالي اقتصاد د پياوړتيا ملي پروگرام اجرايوي رييس آغلې لطيفه مجيدي وويل، چې د کليوالي اقتصاد د پياوړتيا ملي پروگرام وتوانېد چې په ۲۰۲۰ز کال کې ۳۷۹۱ پرمختيايي شوراگانې د هېواد په ۳۴ ولايتونو کې تر پوښښ لاندې راولي او په دې شوراگانو کې ۲۰۷۰۰ د پس انداز گروپونه تاسيس کړي چې له دې طريقه يې ۱۳۹۲۹۹ کليوالي مېرمنې تر پوښښ لاندې راوستي دي، پروگرام وتوانېد چې په يو کال کې کابو ۱۰۰مېليونه افغانۍ دې گروپونو ته تزريق کړي، د دې تر څنگ د بېرته راستنېدونکي لپاره د تشبثاتو د پرمختيا پروژې له طريقه بېرته راستانه شوبو کډوالو کابو ۸۱۷۰ متر مربع غالی اوبدلې ده، چې ارزښت يې له ۲۱مېليونه افغانو ډېر وو .

د دې تر څنگ په ننگرهار او کندهار ولايتونو کې د بانسونو د کر او ترويج په موخه دوه مرکزونه هم پرانيستل شوي، چې کليوال صنعتکاران په کې عمل د بانس له لرگي څخه د توليداتو جوړولو په موخه په کار بوخت دي . دا ناسته به د درې ورځو له پاره دوام ولري.

په سويل لويديځ زون کې د کليوالي اقتصاد د پياوړتيا ملي پروگرام فعاليتونه



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام، د سويل لويديځ زون هلمند او نيمروز ولايتونو کې د سپما گروپونو د کتابدارۍ له بهير څخه د څارنې په موخه ليدنه وکړه.

همدا راز، د پروگرام د سيمه ييزه کارکوونکو لخوا د نيمروز ولايت د چهار برجک ولسوالۍ په سپما گروپونو کې د پور ورکولو له پروسې او د هلمند ولايت مرکز لښکرگاه کې د سپما گروپونو غړو ته د روزنيز ورکشاپ له وړاندې کولو څخه هم ليدنه ترسره شوه.

د څارنې په موخه د دې ليدنو ترڅنگ، د يادو ولايتونو په ۳۲ کليو کې سپما گروپونو ته د ۲۰۵ سپما بکسونو وېش هم ترسره شو.

په هلمند ولايت کې د غړيتوب د ترلاسه کولو ابتدايې روزنه ورکړل شوه



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام، په هلمند ولايت کې د جوړ شويو ۱۵سپماگروپونو ۲۲۰ تنو غړو ته په گروپ کې د «غړيتوب د ترلاسه کولو «روزنه ورکړله.

د پروگرام موخې، د پيسو د سپما لارې چارې او د هغو ارزښت او د پورونو د راکړې ورکړې موضوعات، د روزنې برخوالو ته تر بحث لاندې ونيول شول.

په شمال ختيځ زون کې د کليوالي اقتصاد د پياوړتيا ملي پروگرام د فعاليتونو بهير



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د سيمه ييزو کارکوونکو له خوا د شمال ختيځ زون په تخار او بغلان ولايتونو کې د پروگرام له روانو فعاليتونو څخه ليدنه ترسره شوه.

د څارنې په موخه د ليدنې په ترڅ کې د کوچني تشبث د پيل په موخه د پور اخيستني د گټو په اړه کليوالو ته لازمي سپارښتني وشوې او د يادو ولايتونو په کليوالي سيمو کې له يو شمېر سپما گروپونو څخه د پور او سپما کليوالي اتحاديې هم جوړې شولې.

په ارزگان ولايت کې د غړيتوب د ترلاسه کولو روزنه ورکړل شوه



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام، د ارزگان ولايت په ترين کوټ ښار کې د سپما گروپونو ۱۱۲ غړو ته «په گروپ کې د غړيتوب ترلاسه کولو «روزنه ورکړله.

د پروگرام موخې، د پيسو د سپما ارزښت او لارې چارې، د پورونو ترلاسه کول او بېرته ورکړې هغه موضوعات وو، چې د روزنې برخوالو ته تر بحث لاندې ونيول شول.



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام په باميان ولايت کې د روزنو وړاندې کولو په لړ کې په اتم ځل د پروگرام گټه اخيستونکيو ته په گروپ کې د «غړيتوب» د ترلاسه کولو په اړه دوه ورځنۍ روزنه په دريو کليو کې ورکړله.

په دې روزنو کې د ۲۰ سېما گروپونو ۲۵۰ غړو چې تر اکثره يې کليوالي مېرمنې وې، په اړوندو موضوعاتو لکه: د سېما گروپونو جوړښت، د سېما ارزښت، د سېما گروپونو د پياوړتيا پړاوونو، د پور او سېما کليوالي اتحاديو ته د هغوی د لورولو او د سېما گروپونو د کليدي غړو د مسووليتونو په اړه معلومات ترلاسه کړل.



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام، د خپلو فعاليتونو په لړ کې دا ځل د ختيځ زون په کنړ او لغمان ولايتونو کې د «رهبرۍ او حساداری» «ترنامه لاندې» د پروگرام گټه اخيستونکو ته روزنه ورکړله.

په دې روزنيز پروگرام کې له ۲۰۹ څخه د زياتو نارينه او ښځينه سېما گروپونو ۶۰۰ غړو برخه اخيستې وه.

د يادونې وړ ده، چې د روزنيز پروگرام ترڅنگ؛ د سېما گروپونو له فعاليتونو څخه هم څارنه ترسره شوه.

په لغمان ولايت کې د کليوالي اقتصاد د پياوړتيا ملي پروگرام د فعاليتونو بهير



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام، د لغمان ولايت مرکز مهترلام کې د پروگرام له فعاليتونو څخه د څارنې په موخه ليدنه وکړه.

د څارنې په موخه د ليدنې په دې پروسه کې د پورونو د راکړې ورکړې، کتابدارۍ، د سېما په موخه له ورکړل شويو بکسونو څخه ليدنه ترسره شوه او په ځينو مواردو کې يو لړ تخنيکي سپارښتې سېما گروپونو ته د پروگرام د څارونکي ټيم له خوا وړاندې شول.

د يادونې وړ ده، چې د يادو سېما گروپونو غړو د منظمه اونيزه غونډو په ترڅ کې وکولای شول، نږدې درې ميلونه افغانۍ وسپموي.

په بدخشان ولايت کې د سېما گروپونه جوړ شول



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام د بدخشان ولايت د فيض اباد په ښار کې ۱۴ سېما گروپونه چې ۱۲۵ تنه پکې غړيتوب لري، جوړ کړل.

د ويلو ده، چې يادو گټه اخيستونکيو ته د پروگرام لخوا د غړيتوب د ترلاسه کولو روزنه ورکړل شوې او په پام کې ده، چې په نورو اړوندو موضوعاتو لکه:

د گروپ د رهبرۍ، اسلامي بانکدارۍ، د پيسو د سېمولو په لارو چارو او د پورونو د راکړې ورکړې په برخو کې هم په دې نږدو کې دوی ته روزنې ورکړل شي.

په بغلان ولايت کې د غړيتوب د ترلاسه کولو روزنه ورکړل شوه



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام، د بغلان ولايت په پلخمرې ولسوالۍ کې يو لړ روزنې د غړيتوب د ترلاسه کولو، اسلامي بانکدارۍ او د سېما گروپ د رهبرۍ تر نامه لاندې د سېما گروپونو نارينه او ښځينه غړو ته ورکړل.

همدا راز، په دې ولسوالۍ کې د پور او سېما د کليوالي اتحاديو له فعاليتونو څخه هم ليدنه ترسره شوه.

په بلخ ولايت کې د کليوالي اقتصاد د پياوړتيا ملي پروگرام د فعاليتونو بهير



د کليو د بيارغونې او پراختيا وزارت د کليوالي اقتصاد د پياوړتيا ملي پروگرام، په بلخ ولايت کې د پور او سېما يوه کليوالي اتحاديه او څلور توليدي گروپونه جوړ کړل.

همدا راز، په دې وروستيو کې د پروگرام سيمه ييزه کارکونکو د ۱۰۰ نارينه او ښځينه سېما گرونو له فعاليتونو څخه په ياد ولايت کې ليدنه وکړه او د سېما گروپونو د لا پياوړتيا په موخه يې هغوی ته يولړ تخنيکي معلومات وړاندې کړل.



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام، د بیرته راستنېدونکیو لپاره د تشبثاتو د پرمختیا پروژې د هرات ولایت د گذرې ولسوالۍ ۲۰ تنو (غالۍ اوبدونکیو) ته چې د دې پروژې ګټه اخیستونکي دي، روزنیزه لیدنه چمتو کړله.

د روزنیزه لیدنې په لومړۍ ورځ یادو غالۍ اوبدونکیو، د هرات ولایت د کرخ ولسوالۍ د امام رازي له کلي څخه د لیدنې او په دې کلي کې د پروژې له ګټه اخیستونکیو سره د لیدنې په ترڅ کې د کلیوالي اقتصاد د پیاوړتیا ملي پروګرام او په ځانګړې توګه د بیرته راستنېدونکیو لپاره د تشبثاتو د پرمختیا پروژې په اړه معلومات ترلاسه او له هغوی سره یې په غوره توګه د غالۍ اوبدلو او ښاري بازارونو ته د لاسرسیو په اړه بحث او خبرې اترې وکړلې.

د روزنیزه لیدنې په دویمه ورځ، غالۍ اوبدونکیو د هرات ولایت په صنعتي ښارګوټي کې د غالېو اوبدلو مختلف پړاوونه ولیدل، چې د غالېو په سکتور کې د صادروونکو د اتحادیې استازي په لویډیڅ زون کې د غالېو د ځنډیریزه ارزښت، د مختلفو غالېو او په بازار کې د هغو د بیو په اړه د پروګرام ګټه اخیستونکیو ته معلومات وړاندې کړل.

ګډونوالو په دې لیدنه کې، د داسې روزنیزه پروګرامونو د وړاندې کولو په اړه خوښې څرګنده کړه او پخپلو کلیو کې یې د دې روزنیزه لړۍ د دوام غوښتنه وکړه.

د یادونې وړ ده، چې د کلیوالي اقتصاد د پیاوړتیا ملي پروګرام د بیرته را ستېدونکو لپاره د تشبثاتو د پرمختیا پروژه همدا اوس خپلو ګټه اخیستونکیو ته د روزنیزه لیدنو لړۍ د هېواد په اتو ولایتونو کې پیل کړې، چې تراوسه نږدې ۱۲۵ تنو چې اکثره یې مېرمنې تشکیلوي؛ په دې روزنیزه لیدنو کې برخه اخیستې ده.

له موږ سره اړیکه:



Women Empowerment Afghanistan



www.weerdp-mrrd.gov.af




@officialweerdp



www.facebook.com/weerdpofficial



communication.weerdp@mrrd.gov.af



په پکتیا ولایت کې د غړیتوب د ترلاسه کولو روزنه ورکړل شوه



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د پکتیا ولایت مرکز گردیز او د احمد ابا ولسوالۍ په اړوند کلیو کې د ۲۴ ښځینه سپما ګروپونو ۲۳۳ غړو ته په ګروپ کې د غړیتوب روزنه ورکړله.

د پروګرام د موخو تشریح، په سپما ګروپ کې د غړیتوب د ترلاسه کولو، د پیسو د سپمولو اغېزمنې لارې چارې، د کوچنیو کاروبارونو د پیل په موخه له ګروپونو څخه د حسنه پوړونو د ترلاسه کولو او په نورو اړوندو موضوعاتو کې د روزنې برخوالو ته د کلیوالي اقتصاد د پیاوړتیا ملي پروګرام د کارکوونکو لهخوا معلومات وړاندې شول.

په سرپل او جوزجان ولایتونو کې د کلیوالي اقتصاد د پیاوړتیا ملي پروګرام د فعالیتونو بهیر



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام د سرپل ولایت په مرکز کې د ۱۴ سپما ګروپونو له فعالیتونو څخه چې ۱۸۲ تنه پکې غړیتوب لري، لیدنه وکړه.

همدا راز په جوزجان ولایت کې ۴۰ نویو جوړ شویو سپما ګروپونو ته یې د پیسو د سپمولو په موخه بکسونه او د قرطاسې بنډلونه هم وېشلي دي.

په سمنګان او سرپل ولایتونو کې د سپما ګروپونو، د پور او سپما د کلیوالي اتحادیو جوړول ترسره شول



د کلیو د بیارغونې او پراختیا وزارت د کلیوالي اقتصاد د پیاوړتیا ملي پروګرام، په سمنګان او سرپل ولایتونو کې له ۹۳۵ کلیوالو نارینه او مېرمنو څخه ۹۰ سپما ګروپونه او همدا راز د پور او سپما دوه کلیوالي اتحادیې له ۳۰ غړو څخه جوړ کړي دي.

یادو ګروپونو، له پروګرام څخه د پیسو د سپما بکسونه، د قرطاسې بنډلونه او د پروګرام د موخو په اړه لومړني معلومات هم ترلاسه کړي دي.